

Türkmenistanyň Saglygy goraýyş we derman senagaty ministriniň
2019-njy ýylyň 10-njy sentýabrynda çykaran 243 belgili
B U Ý R U G Y

010.150.010
110.040.000
140.010.010

Galyndylardan öndürilýän önümlere degişli sanitariýa-gigiýena kadalaryny tassyklamak barada

(Türkmenistanyň ministrlilikleriniň, pudaklaýyn dolandyryş edaralarynyň,
halk maslahatlarynyň we häkimleriň kadalaşdyryjy hukuk namalarynyň Ýgyndysy,
2019 ý., № 3, 297-nji sahypa)

Türkmenistanyň Sanitariýa kodeksiniň 54-nji maddasyna, «Raýatlaryň saglygynyň goralmagy hakynda», «Galyndylar hakynda» Türkmenistanyň Kanunlaryna, «Hukuk namalary hakynda» Türkmenistanyň Kanunynyň 15-nji we 44-nji maddalaryna laýyklykda, **buýurýaryn:**

1. Galyndylardan öndürilýän önümlere degişli Sanitariýa-gigiýena kadalaryny tassyklamaly (goşulýar).
2. Şu buýrugyň döwlet belligine alnan gününden başlap 10 (on) iş gününiň dowamında resmi çap edilmegini üpjün etmeli we resmi çap edilen günü barada Türkmenistanyň Adalat ministrligine habar bermeli.
3. Su buýrugyň ýerine ýetirilişine gözegçiliği Türkmenistanyň Saglygy goraýyş we derman senagaty ministriniň orunbasary, Döwlet arassagylyk we keselleriň ýaýramagyna garşı goreşmek gullugynyň başlygy A.Gylyjowa tabşyrмaly.

Ministr

N.Amannepesow

Türkmenistanyň Saglygy goraýyş we
derman senagaty ministriniň
2019-njy ýylyň 10-njy sentýabrynda
çykaran 243 belgili buýrugy bilen
tassyklanyldy

Galyndylardan öndürilýän önümlere degişli Sanitariýa-gigiýena kadalary

I bap. Umumy düzgünler

1. Galyndylardan öndürilýän önümlere degişli Sanitariýa-gigiýena kadalary (mundan beýlák – Sanitariýa kadalar) Türkmenistanyň Sanitariýa kodeksiniň 54-nji

maddasyna, «Galyndylar hakynda», «Raýatlaryň saglygynyň goralmagy hakynda» Türkmenistanyň Kanunlaryna we beýleki kadalaşdyryjy hukuk namalara laýyklykda işlenilip taýýarlanylardy.

2. Şu Sanitariýa kadalar, degişli işläp geçmelerden soň dürli senagat pudaklarynda çig mal hökmünde ulanylýan galyndylaryň aşakdaky görnüşlerine degişlidir:

1) tebigy, himiki we garyndy öndürilen süýümlerden, ulanychda bolan dokalan, dokalmadyk, örulen önümlerden ybarat bolan işlenilip geçirilmedik dokma çig maly we dokalan matalaryň galyndylary;

2) işlenilip geçirilmedik ulanylan kagyz we karton;

3) çüýşe gaplar we çüýşe döwükleri;

4) demir we alýuminiý gaplar;

5) polimer materiallar (polietilen, polietilenstirol, polietilentereftalat, polipropilen we beýlekiler);

6) gara we reňkli metallar.

Bellik: mallardan gelip çykýan galyndylary toplamak, sortlamak, dezinfeksiýa taýdan işläp geçmek, gaýtadan ulanmak döwlet weterinariýa gözegçiliginiň degişli kadalary boýunça amala aşyrylýar.

Şu Sanitariýa kadalar I, II we III klasly howplulygy bolan galyndylara degişli däldir.

3. Şu Sanitariýa kadalaryň talaplarynyň berjaý edilmegi ýörite bellenen ýerlerde ýa-da ýörite enjamlaşdyrylan obýektlerde galyndylary toplamak, sortlamak, dezinfeksiýa taýdan işläp geçmek, gaýtadan ulanmak we olardan önum öndürmek boýunça ulanylýan, şeýle hem täzeden taslamalaşdyrylyan binalaryň we desgalaryň, ýuridik şahslar hem-de ýuridik şahsy döretmezden galyndylar bilen iş salymak çygrynda önumçilik we hojalyk işini amala aşyryan fiziki şahslar-hususy telekeçiler (mundan beýlák – galyndylardan önumi öndürijiler) üçin hökmany bolup durýar.

4. Galyndylardan önumi öndürijileriň kärhanalary barada sanitariýagigiýena netijenamasy Türkmenistanyň Saglygy goraýyş we derman senagaty ministrliginiň (mundan beýlák- Ministrik) Döwlet arassagylyk we keselleriň ýaýramagyna garşy göreşmek gullugynyň (mundan beýlák- Gulluk) edaralary tarapyndan berilýär.

5. Galyndylardan önumi öndürmek boýunça täze kärhanalary taslamalaşdyrmak we ulanylýan kärhanalaryň durkuny täzelemek işleri Ministrligiň Gullugynyň edaralarynyň ylalaşmagy boýunça amala aşyrylmalydyr.

6. Galyndylardan öndürilýän önümleri standartlaşdyrmak we sertifikatlaşdyrmak Türkmenistanyň kanunçylygyna laýyklykda amala aşyrylmalydyr.

II bap. Galyndylary gaýtadan ulanmak üçin ýygnamak we daşamak

7. Galyndylary gaýtadan ulanmak üçin ýygnamak we daşamak Türkmenistanyň kanunçylygynda bellenilen tertipde amala aşyrylyar.

8. Ilatdan hojalyk galyndylary ýygnamak üçin göçme däl we göçme kabul ediş nokatlaryny azyk we senagat harytlary dükanlarynyň jaýlarynda, şol dükanlaryň ammar jaýlarynda, söwda we jemgyýetçilik iýmiti kärhanalarynyň çäklerinde gurnamak gadagan edilýär.

9. Zibilhanalarda we galyndylaryň ýerleşdirilýän ýerlerinde galyndylary ýygnamagy, Ministrliň Gullugynyň edaralarynyň ylalaşmagy boýunça, tehniki howpsuzlygyň düzgünleriniň we keselleriň ýáýramagyna garşy göreşmek çäreleriniň (ýörite egin-eşigiň, ýörite aýakgabyň we beýleki hususy gorag serişdeleriniň) ählisini berjaý etmek bilen, diňe ýörite döredilen toparlar arkaly amala aşyrmaga ýol berilýär.

10. Ýokanç keseller, deri-wenerologiýa, onkologiya, inçekesel ugurly bejeriş-önüni alyş edaralarynda we bejeriş-önüni alyş edaralarynyň patologo-anatom, iriňli hirurgiýa we beýleki bölümlerinde hem-de weterinariýa edaralarynda emele gelen galyndylary ýygnamak gadagan edilýär.

11. Zäherli maddalary öndürýän we ulanyan kärhanalarda emele gelen galyndylary ýygnamak gadagan edilýär.

Saglygy goraýyş ulgamynda ulanylan lukmançylyk serişdelerini ýygnamak gadagan edilýär.

12. Ýaşaýyş jaýlarynyň, mekdebe çenli çagalar edaralarynyň, umumybilm edaralarynyň we saglygy garaýyş edaralarynyň çäklerinde, ýygnalan galyndylary görnüşler boýunça sortlamak gadagan edilýär.

13. Zir-zibilleri gaýtadan işleýän kärhanalarda hojalyk zir-zibilinden alnan we dezinfeksiýa taýdan işläp geçilen galyndylary gaýtadan çig mal hökmünde ulanmak üçin taýýarlamaga, Ministrliň Gullugynyň edaralarynyň ylalaşmagy boýunça ýol berilýär.

14. Epidemiýa görkezijiler boýunça, Ministrliň Gullugynyň edaralary tarapyndan galyndylary ýygnamak kesgitlenilen möhlete çenli togtadylyp bilner.

15. Sanitariýa-epidemiogik babatynda howply hasaplanylýan galyndylar Ministrliň Gullugynyň edaralarynyň talaplaryna laýyklykda dessine çetleşdirilmäge we gyzgynlyk bilen dezinfeksiýa taýdan işläp geçilmäge degişlidir.

16. Galyndylardanönümi öndürjileriň özünüň ýörite enjamlaşdyrylan ulag serişdeleri bolmalydyr.

17. Galyndylary ýygnamaga, daşamaga we saýlamaga gözükdirmeye geçirilen we ýörite sanjym edilen işgärler goýberilmelidirler.

18. İşgärleriň saglygyna ýaramaz täsiriň önüni almak maksady bilen, galyndylar gaýtadan ulanylanda ähli zerur bolan sanitariýa-epidemiologiýa talaplar we tehniki howpsuzlyk düzgünler (ýörite egin-eşikleriň hem-de dem alyş ýollaryny goramak üçin ýörite şahsy gorag serişdeleriň bolmagy) berjaý edilmelidir.

19. Ilatdan galyndylary ýygnamak olaryň görnüşleri boýunça aýratynlykda degişli gaplara gaplanan (berk haltalar, polietilen torbalar we beýlekiler) görnüşde amala aşyrylýar. Ýygnalyp alnan galyndylar öý eýeleriniň wagtlaýyn saklamagy üçin ýörite niýetlenen meýdançalaryna (ýapyk gaplar we beýlekiler), hususy telekecilere ýa-da göçme däl nokatlara getirilip bilner.

20. Galyndy ýygnalýan gaplar yzygiderli wagtal-wagtal dezinfeksiýa taýdan işläp geçilmelidir we ýuwulmalydyr ýa-da täze gaplar bilen çalşyrylmalydyrlar.

21. Ilatdan ýygnalyp alnan galyndylary wagtlaýyn saklamak üçin göçme däl nokatlar Ministrligiň Gullugynyň edaralarynyň ylalaşmagy boýunça ýaşaýyş jaýlaryndan çetleşdirilen jaýlarda gurnalýar. Bu jaýlarda, galyndylar görnüşleri boýunça aýratynlykda saklanylmalýdyr.

22. Galyndy ýygnalýan gaplar, galyndy salnan haltalar, kagyz küşülleriň gysylan desseleri we beýlekiler, galyndylardanönümi öndürijileriň ammaralaryna ýörite enjamlaşdyrylan ulag serişdeler arkaly äkidilmelidir.

23. Galyndylary emele gelen we ýygnalan ýerinde daşamak şu aşakdaky möhletlerde amala aşyrylmalýdyr:

- 1) saglygy gorayýş edaralaryndan – her gün;
- 2) çäklerinde galyndylaryň ýygnalmagy amala aşyrylýan ähli desgalardan galyndylaryň beýleki görnüşlerini daşamak – galyndy ýygnalýan gaplarda toplanmagyna laýyklykda;
- 3) galyndylardan önümi öndürijileriň kabul ediş nokatlaryndan galyndylary daşamak – onuň toplanmagyna laýyklykda.

III bap. Hojalykda emele gelen galyndylary gaýtadan çig mal hökmünde ulanmak üçin ýygnamak boýunça göçme däl kabul ediş nokatlaryna bildirilýän sanitariýa-epidemiologiýa talaplar

24. Ilatdan alnan hojalyk galyndylary taýýarlamaq boýunça göçme däl kabul ediş nokatlary aýratyn duran jaýlarda yerleşdirilip bilner hem-de olar ýaşaýyş we jemgyýetçilik jaýlaryndan 20 metrden az bolmadyk aralykda, saglygy goraýýş edaralaryndan, mekdebe čenli çağalar edaralaryndan we umumybilim edaralaryndan 50 metrden az bolmadyk aralykda ýerleşmelidirler.

25. Göçme däl kabul ediş nokatlary şu otaglardan ybarat bolmalydyr:

- 1) beýleki otaglardan aýratyn bolan ilatdan hojalyk galyndylary kabul edip almak üçin otagy;
- 2) galyndylaryň dürlü görnüşlerini wagtlaýyn saklamak üçin bölekleré bölünen ammar otaglary;
- 3) suwa düşülýän, hajathana we el ýuwguçly otaglary;
- 4) arassa we hapa (iş) eşigini, dezinfeksiya serişdeleri, öwseleleri we beýlekileri saklamak üçin şkaflý otag.

Kabul ediş nokady sowuk we gyzgyn suw gelýän ulgama we lagym ulgamyna birikdirilen bolmalydyr, otalrary howany täzeleyji-çekiji şemalladyjylar bilen enjamlaşdyrylan bolmalydyr.

26. Kabul ediş nokadynyň otalrarynyň içiniň ýeri (poly) we diwarlary arassalyk babatda aňsatlyk bilen ýuwulýan we dezinfeksiýa taýdan işläp geçirilýän örtük bilen örtülen bolmalydyr. Otagyň howasy çalyşylýan hem-de tebigy we emeli ýagtylandyryşy bolmalydyr.

27. Galyndylaryň göçme däl kabul ediş nokatlarynyň ähli otalrary arassa saklanylmalýdyr. Otaglarda her gün çygly arassاقыlyk işleri geçirilmelidir we azyndan aýda 1 gezek dezinfeksiýa taýdan işlenip geçirilmelidir, zerurlyk ýuze çykanda bolsa, mör-möjeklere garşy (dezinseksiyá) we gemrijilere garşy (deratizasiýá) çäreler geçirilmelidir. Siňekleriň we arylaryň sany köp bolanda, esasan hem ýylyň maýyl möwsümlerinde görkezmeler boýunça mör-möjeklere garşy (dezinseksiyá) çäreleri geçirmek maslahat berilýär.

28. Desgany dezinfeksiýa taýdan işläp geçmek üçin Türkmenistanda bellenilen tertipde ulanmaga rugsat edilen dezinfeksiýa serişdeleriň ulanylasmagyna ýol berilýär. Desgany dezinfeksiýa taýdan işläp geçmek bilen bilelikde ony ýuwmaga hem mümkünçilik beryän kation üst-işeňlikli serişdeleriň esasynda bolan ýuwujy täsirli dezinfeksiýa serişdeleri ulanmak maksada laýykdyr.

Otaglary mör-möjekleri ýok etmek maksady bilen işläp geçmek üçin emulsiýa konsentratlary, öllenýän külkeler, dustlar görnüşindäki we aerozol (sepilýän) gaplardaky serişdeleriň ulanylasmagy maksadalayyk hasaplanylýar.

Dezinfeksiýa serişdeleri, olary ulanmak boýunça Gözükdirmäni berk berjaý edip ulanmak, öndürijiniň hakyky gabynda ýörite niyetlenilen ýerlerde saklamak zerurdyr.

IV bap. Galyndylary gaýtadan ulanmak boýunça kärhanalara bildirilýän sanitariýa-epidemiologiyá talaplar

29. Galyndylardan önümi öndürijileriň kärhanalary ilatly ýerleriň senagat zolaklarynda ýerleşdirilmelidir.

30. Galyndylardan önümi öndürijileriň kärhanalarynyň çäkleri haýat bilen gurşalan, tekizlenen we abadanlaşdyrylan bolmalydyr, geçelgelere we ulag duralgalaryna asfalt düşelen bolmalydyr, boş ýerlerine ağaç ekilmelidir. Gaplary hem-de ulaglary ýuwmak we dezinfeksiýa taýdan işläp geçmek üçin meýdança bölünip berilmelidir hem-de enjamlaşdyrylmalydyr.

31. Galyndylardan önümi öndürijileriň kärhanalarynda adamyň saglygyna ýetiriljek ýaramaz täsiriň we daşky gurşawyň hapalanmagynyň öňünü alýan döwrebap tehnologiýalar ulanylalmalydyrlar.

32. Galyndylary dezinfeksiýa taýdan işläp geçmek hem-de mör-möjeklere garşy, ýagny dezinseksiyá taýdan işläp geçmek döwrebap usullar bilen, şol sanda fiziki usullar ulanylyp amala aşyrylmalydyr.

33. Galyndylardanönümi öndürijileriň kärhanalarynyň düzümide şular bolmalydyr:

- 1) galyndylary kabul etmek, sortlamak, saklamak üçin aýratyn otaglar;
- 2) önemçilik we hojalyk galyndylaryny işläp geçmek üçin aýratyn otaglar;
- 3) işgärleriň naharlanmagy we dynç almagy üçin otaglar;
- 4) arassa we hapa bölümleri bolan geýim çalşylýan ýerleri, içinden geçilýän suwa düşülüyän ýerleri, hajathanalary we elýuwguçlary;
- 5) geýimleri dezinfeksiýa taýdan işläp geçmek üçin otaglar;
- 6) öwseleleri we dezinfeksiýa serişdeleri saklamak üçin otaglar;
- 7) edara otaglary we beýlekiler.

34. Galyndylardan önum öndürmek boýunça ähli karhanalar süw üpjünçiliği, lagym ulgamlary hem-de fiziki we süzgüçden geçirmek ýa-da beýleki usullar bilen sorulyp alynýan howanyň düzümini tozandan arassalaýan gurluşlar bilen enjamlasdyrylmagy göz öñünde tutulan ýerli we umumy howany täzeleýji-çekiji şemalladyjy ulgam bilen üpjün edilmelidir.

Önümçilik otaglarynyň içinde gapdal we üstki diwarlary, ýerleri tekiz hem-de arassalyk babatda aňsatlyk bilen tozany aýyrmagy, ýuwmagy we dezinfeksiýa taýdan işläp geçmegi üpjün edýän bolmalydyr.

35. Galyndylardan önum öndürmek boýunça kärhanalaryň otaglaryndan we çäklerinden zir-zibilleri we önemçilik galyndylary aýyrmak üçin asfalt düşelen meýdançada zir-zibil ýygnalýan gaplar goýulmalydyr.

36. Kärhanalaryň ähli otaglarynda azyndan aýda 1 gezek dezinfeksiýa we dezinseksiyá taýdan işläp geçmek çäreleri geçirilmelidir. Mör-möjeklere garşy dezinseksiyá çäreleri günden-göni galyndylar sakanylýan ýererde hem-de oňa galtaşýan otaglarda geçirýärler we zerurulyk yüze çykanda gemrijilere garşy, ýagny deratizasiýa çäreleri hem geçirýärler.

V bap. Galyndylary daşamaga bildirilýän sanitariýa-epidemiologiýa talaplар

37. Galyndylary daşamak diňe şu aşakdaky talaplara laýyk gelýän we ýörite enjamlasdyrylan ulag serişdeleri arkaly amala aşyrylmalydyr:

- 1) sürüjiniň otagy ýük garnawyndan ýörite germew bilen bölünen bolmalydyr;
- 2) ýük garnawy ýapyk görnüşli bolmalydyr;
- 3) ýük garnawy konteýnerleri berkitmek ulgamy bilen üpjün edilen bolmaly;
- 4) ulaglaryň garnawlarynyň (kuzowlarynyň) düýbi we diwarlary bitewi, gorumlarynyň biri bolsa açylýan bolmalydyr;

5) ulagyň ähli bölekleri arassalamak we dezinfeksiýa taýdan işläp geçmek üçin elýeter bolmalydyr;

6) garnawyň içki örtügi ýuwujy we dezinfeksiýa serişdeleriň täsirine durnukly materiallardan bolmalydyr;

7) garnawyň daşky böleginde bellik goýulmalydyr;

8) heläkçilik ýagdaýyny aradan aýyrmak üçin serişdeler toplumy bolmalydyr (paketler, ellikler, suw, dezinfeksiýa serişdeler we beýlekiler).

38. Galyndylary daşamak üçin ulagyň durmagyna, diňe Ministrligiň Gullugynyň edaralarynyň ylalaşmagy bilen bellenilen meýdançalarda ýol berilýär.

39. Galyndylary daşamak üçin ulaglar we gaplar, bellenilen tertipde ýerleşdirilen pürküji gurluşlary ulanmak arkaly dezinfeksiýa taýdan işlenilip geçirilýär.

Ýöriteleşdirilen ulag serişdelerini ýuwmak we dezinfeksiýa taýdan işlenilip geçmek boýunça işleri, ulagyň beýleki görnüşleri bilen bilelikde umumy ýuwalga nokatlarynda geçirilmek gadagan edilýär.

40. Ýöriteleşdirilen ulag serişdelerini sanitariýa taýdan işläp geçmek işi garnawyň hem-de konteýnerleriň içki örtüklerini ýuwmakdan we dezinfeksiýa taýdan işlenilip geçmekden ybaratdyr.

41. Ýöriteleşdirilen ulagyň ýük garnawyny sanitariýa taýdan işläp geçmek işi azyndan hepdede 1 gezek hem-de heläkçilik ýagdaýlaryndan soňra geçirirýärler.

42. Ýöriteleşdirilen ulag serişdelerini we konteýnerleri sanitariýa taýdan işläp geçmek boýunça işler şu maksatlar üçin ýörite niýetlenilen we enjamlaşdyrylan meýdançalarda ýerine ýetirilmelidir.

43. Ýöriteleşdirilen ulag serişdelerini we konteýnerleri sanitariýa taýdan işläp geçmek boýunça işler üçin meýdança gaty örtüklili we ulanylan suwlary arassalaýan ulgam bilen enjamlaşdyrylan bolmalydyr.

44. Galyndylary ýolagçylary gatnadýan ulagda ýa-da azyk we oba hojalyk önümlerini daşaýan ulaglarda daşamak gadagandyr.

VI bap. Galyndylardan öndürilýän önümlere bildirilýän talaplar

45. Galyndylardan öndürilýän önümiň önemçilik tehnologiýasy hökmény suratda Ministrligiň Gullugy bilen ylalaşylmalydyr.

46. Galyndylardan öndürilýän ähli önemde, onuň adamyň saglygyna howpsuzlygy barada Ministrligiň Gullugy tarapyndan berilýän sanitariýa-epidemiologiýa netijenamasy bolmalydyr.

Galyndylardan öndürilýän önem iýmit önümleriniň we agyz suwunyň gapanylmasý hem-de iýmit önümleri bilen galtaşmagy üçin niýetlenilen bolmaly däldir.

47. Galyndylar bilen iş salyşmak çyglynda galyndylardan önumi öndürijiler şu aşakdakylara borçludyrlar:

- 1) galyndylaryň emele gelmegini azaltmak üçin ähli zerur çäreleri görmäge;
- 2) galyndylar ýygňanylan, saklanylan, peýdalanylan, gaýtadan ulanylan, zyýansyzlandyrylan we gömlem mahalynda galyndylar bilen iş salyşmak çyglynda bellenilen sanitariýa we ekologiýa kadalaryny hem-de düzgünlerini berjaý etmäge;
- 3) Türkmenistanyň kanunçylygynda bellenilen tertipde galyndylary hökmany hasaba almaga we olar hakynda hasabatlylyk bermäge;
- 4) özleriniň önumçilik we hojalyk işleriniň netijesinde emele gelýän galyndylaryň emele gelmeginiň kadalarynyň we galyndylary ýerleşdirmegiň çäklendirilen möçberleriniň taslamalaryny işläp taýýarlamaga hem-de daşky gurşawy goramak babatda ýerine ýetiriji häkimiýetiň ygtyýarlandyrylan edarasyna we galyndylar bilen iş salyşmak çyglynda ýerine ýetiriji häkimiýetiň beýleki ygtyýarlandyrylan edaralaryna ylalaşmak üçin bellenilen tertipde olary bermäge;
- 5) özleri eýesi bolup durýan galyndylary gaýtadan ulanmak boýunça innowasion tehnologiyalary ornaşdymak boýunça çäreleri görmäge;
- 6) önumçiliğiň tehnologiyasy bilen göz öñünde tutulan ýagdaýlardan başga ýagdaýlarda, galyndylaryň garyşmagyna ýol bermezlige;
- 7) galyndylar bilen iş salyşmak çyglynda ýerine ýetiriji häkimiýetiň ygtyýarlandyrylan edaralaryna we ýerine ýetiriji häkimiýetiň ýerli we ýerli öz-özüňi dolandyryş edaralaryna galyndylaryň daşky gurşawa, suw obýektlerine ruggatsyz dökülen ýagdaýlary we görlien çäreler barada maglumaty haýal etmäge;
- 8) hojalyk galyndylaryny ýygnamagy we alyp gitmegi amala aşyrýan kärhanalaryň hyzmatyndan peýdalanylandygy üçin, şeýle hem galyndylaryň ähli görnüşleri ýerleşdirilen we (ýa-da) gömlem mahalynda daşky gurşawyň hapalanandygy üçin tölegi bellenilen tertipde tölemäge;
- 9) özüniň önumçilik işleriniň galyndylaryny ýerleşdirmegiň ýa-da gömmegiň netijesinde ýa-da galyndylar bilen iş salyşmak çyglynda Türkmenistanyň kanunçylygynyň talaplarynyň bozulmagy sebäpli ilatyň saglygyna we daşky gurşawa ýetirilen zeleliň, şeýle hem ýuridik we fiziki şahslaryň emlägine ýetirilen zeleliň öwezini dolmaga;
- 10) galyndylar bilen iş salyşmak çyglynda Türkmenistanyň kanunçylygyna laýyklykda beýleki borçlary ýerine ýetirmäge.

VII bap. Galyndylar bilen işleyän işgärleriň şahsy gigiýenasy

48. Galyndylardan önumi öndürijileriň kärhanalarynda işleyän işgärler deslapky we döwürleýin lukmançylyk barlagyny geçýärler (azyndan ýylda 1 gezek) we degişli öünü alyş sanjymalary almaga degişlidiler. Ýerine ýetirilýän işiň häsiýetine baglylykda degişli ýörite egin-eşikler we çalsyrgyç toplumlary bilen

üpjün edilmelidirler. Yörite egin-eşikler dar bolmaly däldir we rahat bolmalydyr hem-de işgärleri tozandan we beýleki hapalardan goramalydyr, arassalamak we dezinfeksiýa taýdan işläp geçmek üçin elýeterli bolmalydyr.

49. Galyndylardan önum öndürmek boýunça kärhanalarda yörite egin-eşigi ýuwmak üçin kir ýuwulýan ýer we ony dezinfeksiýa taýdan işläp geçmek üçin gurluş (kamera) göz öňünde tutulmalydyr.

Türkmenistanyň Adalat ministrligi tarapyndan
2019-njy ýylyň 30-njy sentýabrynda 1262 bellige
alyş belgisi bilen döwlet belligine alnan.